

## मिरा भाईंदर महानगरपालिका

### मा. स्थायी समिती सभा दि. १०/०४/२०१७

मिरा भाईंदर महानगरपालिकेची मा. स्थायी समिती सभा सोमवार दिनांक १०/०४/२०१७ रोजी सभा सुचना क्र. ०१ दि. ०३/०४/२०१७ रोजीच्या विषयपत्रिकेवरील विषयांवर विचार विनिमय करण्यासाठी मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात सकाळी ११.०० वा. सभा आयोजित करण्यांत आली होती.

सदर सभेच्या अध्यक्षस्थानी मा. सभापती, श्री. प्रभाकर म्हात्रे हे उपस्थित होते. सदर सभेस खालील सदस्य उपस्थित होते.

#### उपस्थित सदस्य

१.	श्री. प्रभाकर पद्माकर म्हात्रे	मा. सभापती
२.	श्री. हरिश्चंद्र आमगावकर	सदस्य
३.	श्रीम. डिसा मर्लिन मर्विन	सदस्या
४.	श्रीम. बगाजी शर्मिला विन्सन	सदस्या
५.	श्री. राकेश रतिशचंद्र शहा	सदस्य
६.	श्री. यशवंत ठकाजी कांगणे	सदस्य
७.	श्रीम. वर्षा गिरीधर भानुशाली	सदस्या
८.	श्री. प्रेमनाथ गजानन पाटील	सदस्य
९.	श्रीम. तारा विनायक घरत	सदस्य
१०.	श्री. राजू यशवंत भोईर	सदस्य
११.	श्रीम. झिन्नत रऊफ कुरेशी	सदस्या

#### गैरहजर सदस्य— निरंक

१.	श्री. शरद केशव पाटील	सदस्य
२.	श्री. वेंचर गिल्बर्ट मेन्डोसा	सदस्य
३.	श्री. रविंद्र भिमदेव माळी	सदस्य
४.	श्रीम. असेन्ला मेन्डोसा परेरा	सदस्या
५.	श्रीम. दक्षता राजेंद्र ठाकूर	सदस्या

मा. सभापती :-

सर्व सदस्यांना नमस्कार. सचिवांनी सभेच्या कामकाजाला सुरुवात करावी.

प्र. नगरसचिव :-

मिरा भाईंदर महानगरपालिकेची मा. स्थायी समिती सभा सोमवार दि. १०/०४/२०१७ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. ०१ मधील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र. १, दि. १०/०२/२०१७, दि. १३/०२/२०१७ (दि. १०/०२/२०१७ रोजीची तहकुब सभा) व दि. १७/०२/२०१७ रोजीच्या मा. स्थायी समिती सभेचे इतिवृत्तांत कायम करणे.

राकेश शहा :-

मा. सचिव साहेब “के” खाली विषय घ्यायचा आहे.

हरिश्चंद्र आमगावकर :-

दि. १०/०२/२०१७, दि. १३/०२/२०१७ (दि. १०/०२/२०१७ रोजीची तहकुब सभा) व दि. १७/०२/२०१७ रोजीच्या मा. स्थायी समिती सभेच्या इतिवृत्तांतामध्ये मा. सदस्य यांनी सुचविलेल्या दुरुस्त्या व सुचनांसह इतिवृत्तांत कायम करण्यांत येत आहे.

प्रेमनाथ पाटील :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०१ :-

दि. १०/०२/२०१७, दि. १३/०२/२०१७ (दि. १०/०२/२०१७ रोजीची तहकुब सभा) व दि. १७/०२/२०१७ रोजीच्या मा. स्थायी समिती सभेचे इतिवृत्तांत कायम करणे.

ठराव क्र. ०१ :-

दि. १०/०२/२०१७, दि. १३/०२/२०१७ (दि. १०/०२/२०१७ रोजीची तहकुब सभा) व दि. १७/०२/२०१७ रोजीच्या मा. स्थायी समिती सभेच्या इतिवृत्तांतामध्ये मा. सदस्य यांनी सुचविलेल्या दुरुस्त्या व सुचनांसह इतिवृत्तांत कायम करण्यांत येत आहे.

सुचक :- श्री. हरिश्चंद्र आमगावकर अनुमोदन :- श्री. प्रेमनाथ पाटील

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

२ के खाली विषय आला आहे. तुमची मान्यता असेल तर विषयपत्रिकेतील विषय संपल्यावर घेण्यात येईल.

प्रेमनाथ पाटील :-

मा. उपायुक्त साहेब मागे आपले ठरले होते की, फेरिवाल्यावर तुम्ही काय कारवाई करणार? त्या मिटींगनंतर आजपर्यंत कारवाई केलेली नाही. ह्या पूढची मिटींग आम्ही तुम्हाला चालवू देणार नाही. आम्ही तुम्हाला वारंवार तक्रार केलेली आहे. तलावरोडला दोन सभापती आहेत. तीन नंबरला आणि चार नंबरला त्यांना किती त्रास होतो. आम्हाला माहित नाही. आम्हाला त्रास होतो तुम्ही आम्हाला आश्वासीत पण केले होते की पुढच्या मिटींगपर्यंत सर्व करून घेतो. त्यानंतर एकही कारवाई झालेली नाही. पूढची मिटींग तुम्ही चालवू शकता.

विजयकुमार म्हसाळ (मा. उपायुक्त मु.) :-

सन्मा. सभापती महोदय मागच्या मिटींगच्या वेळेस जसे बोललो होतो. त्यानुसार सर्व प्रभाग अधिकारी ह्यांना आपण सुचना केलेल्या आहेत. त्यांनी ज्या कारवाया केलेल्या त्याचे रिपोर्टिंग करायला सांगितले होते. त्यानुसार त्यांचे रिपोर्टिंग आहे की त्यांनी काय कारवाई केलेली आहे. तुम्ही ज्या ठिकाणाहून जाता तिकडे कारवाई झाली की नाही त्याची माहिती त्याच्याकडून घेऊ.

वर्षा भानुशाली :-

साहेब तुम्ही अधिकाऱ्यांना वाचवता का.

विजयकुमार म्हसाळ (मा. उपायुक्त मु.) :-

वाचवत नाही.

वर्षा भानुशाली :-

आज जे तुम्ही बोलता त्याप्रमाणे तुम्ही अधिकाऱ्यांना वाचवता. कोणत्याही जागेवर एक पण कारवाई झालेली नाही. दोन मिटींगनंतर किती गॅप होता तुम्हाला एकाही ठिकाणी कारवाई झाल्याचे दिसले नाही. फक्त रिपोर्ट घेऊन काय करणार? कारवाई करायला पाहिजे ना.

विजयकुमार म्हसाळ (मा. उपायुक्त मु.) :-

त्यांच्याकडे दैनंदिन कारवाईचे फोटोग्राफ आहेत आपण बघा.

हरिश्चंद्र आमगावकर :-

मा. सभापतींच्या परवानगीने बोलतो आपल्याकडे ६ प्रभाग आहेत त्याच्यात ६ वॉर्ड ऑफिसर आहेत. आणि प्रत्येक वेळेला आपण त्यांना सांगायचे कारवाई करा. त्यांनी ऑफिसमध्ये बसूनच खुर्च्या गरम करायच्या का? त्यांचे कारवाईवर नियंत्रण नाही का? दिवसातून किती फेऱ्या मारायच्या एकदा कारवाई करून गेल्यावर फेरिवाले पुन्हा तिथे बसणारच तुम्ही ठोक कारवाई काय करता? तिथे एकदा कारवाई झाल्यावर तिकडे तो फेरिवाला बसला नाही पाहिजे. आपण कारवाई कशासाठी करतो.

विजयकुमार म्हसाळ (मा. उपायुक्त मु.) :-

प्रशासनाचे म्हणणे ऐकून घ्या. ३१ मार्चला रिकव्हरीचा पिरेड होता. घरपट्टी, पाणीपट्टी.....

वर्षा भानुशाली :-

साहेब आम्हाला शब्द कशाला दिला. त्यावेळेला तुम्हाला माहित नव्हते का?

विजयकुमार म्हसाळ (मा. उपायुक्त मु.) :-

त्यामुळे त्यांनी कारवाई केली नाही असे नाही. कारवाई केलेली आहे. वसूलीवरती फोकस केलेला आहे. आपण १०० टक्के वसूली करावी. असा शासनाचा जी.आर. होता. त्याप्रमाणे सर्वांना कामाचे टार्गेट दिले होते.

वर्षा भानुशाली :-

त्यांनी काय कारवाई केली ते दाखवा. ३१ मार्चनंतर आज १० तारीख आहे. त्यामध्ये तुम्ही काय कारवाई केली. तुमचे फोटोग्राफ दाखवा.

विजयकुमार म्हसाळ (मा. उपायुक्त मु.) :-  
जाधव, यादव, भोपतराव.

नरेंद्र चव्हाण :-  
तुमच्याकडेचे सर्व फोटोग्राफ दाखवा. ते रात्री उशीरापर्यंत म्हणजे ११.०० पर्यंत कारवाईचे फोटो आमच्याकडे येतात.

यशवंत कांगणे :-  
जेसल पार्क सबवेचे काम चाललेले आहे. त्यामुळे सब्जीवाल्यांना जागा दिलेली आहे. तिकडे रेल्वे समांतर रस्ता आहे तिकडे सब्जीवाल्यांना जागा दिलेली आहे. एकही सब्जीवाला तिथे बसत नाही. जेसल पार्क सबवे चालू असताना सर्व त्या रोडवर बसतात. महिलांना पुरुषांना तिथे जायला त्रास होतो. त्याच्यावर कोणती कारवाई केली. कोणाला उठवले नाही आणि ते बोलतात कारवाई केली.

विजयकुमार म्हसाळ (मा. उपायुक्त मु.) :-  
सबवेच्या इकडे काय कारवाई केली.

वर्षा भानुशाली :-  
साहेब डेटव्हाईज फोटो दाखवा.

अविनाश जाधव :-  
आपल्याकडे सर्व फोटोग्राफ आहेत.

यशवंत कांगणे :-  
साहेब तुम्ही माझ्याबरोबर चला कोणी काय कारवाई केली ते तुम्हाला दिसेल. इथे दिशाभूल करुन काय अर्थ आहे का?

वर्षा भानुशाली :-  
आम्हाला डेटव्हाईज फोटो दाखवा.

विजयकुमार म्हसाळ (मा. उपायुक्त मु.) :-  
तुम्ही लेखी अहवाल त्यांना द्या त्यांना काय व्हेरीफाय करायचे असेल त्यांना फोटोग्राफ दाखवा.

वर्षा भानुशाली :-  
३ आणि ४ नंबरची कारवाई दाखवा. कुठल्या डेटवर कारवाई केली आहे ते दाखवा.

विजयकुमार म्हसाळ (मा. उपायुक्त मु.) :-  
प्रभाग समिती क्र. ५ चा रिपोर्ट माझ्याकडे आहे. प्रभाग समिती क्र. २ चा रिपोर्ट आहे.

यशवंत कांगणे :-  
साहेब, तुम्ही बोलताना कारवाई केली दाखवा मी त्या ठिकाणी राहतो. कोणती कारवाई केली ते सांगा. तुम्ही सरळ सरळ खोट बोलता.

अविनाश जाधव :-  
मा. सभापतींच्या परवानगीने बोलतो, जेसल पार्क ते जैन मंदिरचा जो परिसर आहे तेथे सबवेचे काम चालू आहे. त्या परिसरामध्ये जवळ जवळ १५ वर्षांपासून जे बसणारे फेरिवाले आहेत त्यांना नविन जागी शिफ्ट केले. जेसलपार्क चौपाटीकडे जाणारा जो रस्ता आहे त्या रस्त्याला जागा दिली आहे. त्याठिकाणी बसून ते धंदो करीत आहेत.

यशवंत कांगणे :-  
साहेब जाधव साहेब बोलतात की फेरिवाल्यांना आपण रस्ता दिला आहे. कुठे दिला आहे जर तो फेरिवाला तिथे बसला असेल तर मी पद सोडून देईन. खोट बोलायची काय पध्दती असते की नाही.

अविनाश जाधव :-  
साहेबांच्या समोरच ते सगळ झाले आहे. फेरिवाला पथक तिथे रोजच्या रोज कारवाई करते. त्याचे फोटोग्राफ एच.ओ.डी. ग्रुपवर रोजच्या रोज पाठवले आहे. कारवाईचा अहवाल देता येईल.  
(सभागृहात गोंधळ)

हरिश्चंद्र आमगावकर :-  
स्पोर्ट्स क्लबचे सर्व गाड्या उचलल्या होत्या. तशाच गाड्या लागल्या आहेत गोल्डन नेस्टला काम चालू आहे. रोडवर एवढी दुर्गंधी आहे. गेटच्या समोर एवढ्या गाड्या लावल्या आहेत. गोडदेव तलावाच्या बाजूला एवढ्या गाड्या वाढल्या आहेत की तिकडे मराठी शाळेच्या बाजूला गाडी फिरवायला भेटत नाही कुठेच कारवाई होत नाही.

यशवंत कांगणे :-  
तुम्ही दिशाभूल करता.

विजयकुमार म्हसाळ (मा. उपायुक्त मु.) :-  
कारवाई केलेली आहे.

हरिश्चंद्र आमगावकर :-

पेपरवर कारवाई करुन होईल का? आणि नविन गाड्या लागत चालल्या आहेत.

प्रेमनाथ पाटील :-

बोर्ड, बॅनर व्यतिरिक्त फेरीवाल्यांना काढण्यासाठी मंजूरी हा अर्ज कधी आला आहे मला दाखवा.

मा. उपायुक्त (मु.) :-

बोर्ड, बॅनर व्यतिरिक्त फेरीवाल्यांना हटवले फेरीवाल्यांचा माल जप्त केला, फोटोग्राफी केली. तुम्ही तुमच्या ऑफिसला फोन करा तुमच्याकडे सी.डी. वगैरे नसतील तर ऑफिसमधून मागवून घ्या.

यशवंत कांगणे :-

मी तुम्हाला पुर्ण रेकॉर्डिंग दाखवतो. कुठे बसतात

तारा घरत :-

गोडदेव तलावाच्या इथे काही करू नका.

हरिश्चंद्र आमगावकर :-

चिंतामण पाटलाच्या साईडला किती गाड्या लागल्या आहेत गाड्या जाणार कूतून गाडी जायला जागा नसते. गाडी फिरवायला जागा नसते. टॅन्करने पाणी भरायचा त्या ठीक आहेत पण त्याच्या व्यतिरिक्त ज्या लागल्या आहेत त्या गाड्यांवर कारवाई झाली पाहिजे.

विजयकुमार म्हसाळ (मा. उपायुक्त मु.) :-

संबंधीत प्रभाग अधिकारी आपल्याला समजले ना सन्माननीय सदस्य ज्याबद्दल बोलतात.....

वर्षा भानुशाली :-

मा. आयुक्त साहेब कारवाई कशी करायची असते. तुमच्या कारवाईची पध्दत काय आहे.

विजयकुमार म्हसाळ (मा. उपायुक्त मु.) :-

आपल्याकडे जे ना फेरीवाला क्षेत्र आहे. मध्यंतरी कोर्टाने ज्या स्थगिती दिल्या होत्या जैसे थे परिस्थिती ठेवायला सांगितली होती. महापालिकेचे असे म्हणणे होते जैसे थे म्हणजे ना फेरीवाला क्षेत्र ठरवले आहे. त्यामध्ये आम्ही करू देणार नाही. ना फेरीवाला क्षेत्रावर प्राधान्याने कारवाई करतो. ना फेरीवाला क्षेत्र कोणते ते मागच्या वेळेस सांगितले होते. ते महासभेने ठरवून दिलेले क्षेत्र आहेत. त्याची आपण माहिती घ्या त्याच्यावर प्राधान्याने कारवाई करतो. कारण त्यांना कुठेच बसू दिले नाही तर कोर्टाचा अवमान होऊन पुन्हा इकडे तिकडे जातील. त्यामुळे ना फेरीवाला क्षेत्रावर कारवाई करतो.

वर्षा भानुशाली :-

साहेब, केबिन रोडला एक साईडला फेरीवाला क्षेत्र आहे. एक साईडला क्लीन ठेवायचे आहे. तुम्ही प्रभाग अधिकारीला विचारा तिकडे कधी कारवाई केली आहे आणि त्याची कारवाई करायची पध्दत काय आहे. दोन तासानंतर लोक परत येऊन बसतात. जर कारवाई करायची तर नीटनेटके करा. तुमची कारवाई अर्ध्या तासाची असते.

राकेश शाह :-

साहेब आप बार बार बोलते हो की, कोर्ट का आदेश है। कितने लोगो का कोर्ट का आदेश आया है वो बताओ।

विजयकुमार म्हसाळ (मा. उपायुक्त मु.) :-

फेरीवाल्यांच्या संघटना गेल्या आहेत.

राकेश शाह :-

संघटना पर वो आदेश नहीं मिला। इन्डीव्ह्युजुअल आदेश मिला है। उसका तपास करो।

विजयकुमार म्हसाळ (मा. उपायुक्त मु.) :-

फेरीवाल्यांच्या संघटना इन्डीव्ह्युजुअल नाहीत.

राकेश शाह :-

संघटना नहीं उनको जो आदेश दिया है, जैसे का वैसे रखने के लिए।

विजयकुमार म्हसाळ (मा. उपायुक्त मु.) :-

संघटना का है।

राकेश शाह :-

ऑर्डर दिखाओ।

हरिश्चंद्र आमगावकर :-

साहेब, वॉर्ड क्र. १३ चे स्पोर्ट्स क्लब, गोल्डन नेस्ट सर्कल आणि गोडदेवला ज्या एक्स्ट्रा गाड्या लागल्या आहेत.

विजयकुमार म्हसाळ (मा. उपायुक्त मु.) :-

दरवेळेस सदस्यांच्या भावना तीव्र राहतात. वारंवार सभागृहात निवेदन करतो की, पुढच्या वेळेस कारवाई करू तर त्याच्यावर काय कारवाई केली ते आता सांगा. स्पोर्ट्स क्लबचे सदस्य विचारतात.

हरिश्चंद्र आमगावकर :-

स्टॅन्डिंगचे माझे चौथे वर्ष चार वर्ष मी त्याच्यासाठी भांडतोय. स्पोर्टस क्लब बांधले आहे त्याच्या बाजूला एवढी दुर्गंधी करुन ठेवली आहे.

विजयकुमार म्हसाळ (मा. उपायुक्त मु.) :-  
तिकडे तुमची दहशत असली पाहिजे.

हरिश्चंद्र आमगावकर :-  
त्याच्यासमोर अजून एक टपरी बांधली आहे. त्यापण उडवायच्या आहेत.

सुनिल यादव :-  
गुन्हा दाखल करतो.

हरिश्चंद्र आमगावकर :-  
साहेब गुन्हा दाखल करुन कारवाई झाली पाहिजे. ती लोक तिकडे दादागिरीने बसले आहेत.

सुनिल यादव :-  
कारवाई केली तरी बसतात.

हरिश्चंद्र आमगावकर :-  
कारवाई करुन बसतात म्हणजे पालिकेचा धाक नाही.

वर्षा भानुशाली :-  
साहेब मज्जीद गल्लीमध्ये काम चालू आहे. त्या गाळावाल्यांना तुम्ही नोटिस पण दिली आहेत. मी सांगितले नोटिस दिली आहे तर कारवाई करा. तर बोलतात मी बघतो. मी बघतो म्हणजे काय? नोटिस दिली आहे तरी का करत नाही.

सुनिल यादव :-  
ते रस्ता रुंदीकरणाचे आहे.

वर्षा भानुशाली :-  
साहेब मी तुम्हाला पर्सनली सांगितले होते. नोटिस देऊन दोन महिने झाले ते कधी करणार.

सुनिल यादव :-  
आठवड्यात होईल.

वर्षा भानुशाली :-  
तिकडे कोर्टाचे काय आहे का? आम्हाला दाखवा कोर्टाचे काय आहे. मा. आयुक्त साहेब ही मिटींग आम्ही पूढे चालू देणार नाही. कारण इकडे गंमतच्या नावावर तुम्ही इकडे मस्ती करता, कोणाची ही कोर्टाची ऑर्डर नाही मला सगळे माहित आहे. अजून ८ दिवस लागणार असे बोलतात. तिकडे रस्त्याचे काम चालू आहे. आम्ही आमचे प्रायव्हेट प्रॉपर्टीचे काम तुम्हाला करायला देतो का? आपण तिथे नोटिस सुध्दा दिलेली आहे.

सुनिल यादव :-  
गाळे आहेत त्यांना स्टे आहे.

वर्षा भानुशाली :-  
साहेब कोणाला स्टे नाही.

विजयकुमार म्हसाळ (मा. उपायुक्त मु.) :-  
यादव तुम्ही स्वतः स्टेची ऑर्डर बघितली का?

सुनिल यादव :-  
हो बघितलेली आहे.

वर्षा भानुशाली :-  
जर नसेल तर त्याला सस्पेंड करा.

विजयकुमार म्हसाळ (मा. उपायुक्त मु.) :-  
मॅडम म्हणतात तिकडे स्टे नाही आहे. मला आणून दाखवा स्थगिती आहे की नाही.

वर्षा भानुशाली :-  
स्टे नसेल तर त्याला सस्पेन्ड करा. आम्ही इकडे टाईमपास करायला येतो का?

विजयकुमार म्हसाळ (मा. उपायुक्त मु.) :-  
जर त्यांनी अभ्यास केला नसेल.

वर्षा भानुशाली :-  
अभ्यास केला नसेल तर घरी पाठवा इथे कशाला येता.

विजयकुमार म्हसाळ (मा. उपायुक्त मु.) :-  
फाईल मागवून घेऊ.

वर्षा भानुशाली :-  
साहेब मी त्याला चार दिवस झाले फॉलोअप करते. आम्ही इकडे टाईमपास करायला यायचे का? इकडे येऊन खाली बसायचे नाटक करायची आणि घरी जायचे का? तुम्ही त्यावेळी पण बोलले होत की मी पूर्णपणे करुन देतो. आता बोलता टॅक्स म्हणजे टॅक्सचे १० दिवस संपले.

विजयकुमार म्हसाळ (मा. उपायुक्त मु.) :-

मार्च क्लोज केलेला नाही. आपण अजून वसुली घेतो.

वर्षा भानुशाली :-

तुमच्या अधिकाऱ्याकडे फोटोग्राफ नाही. कुठल्या डेटावर कारवाई केली ते नाही.

विजयकुमार म्हसाळ (मा. उपायुक्त मु.) :-

ह्यासाठी सर्वांना उपस्थित राहायला सांगितले. मी पर्सनली सर्व पी.ए. ना फोन करून सगळ्यांचे रिपोर्ट मागवले आहेत. आपल्याला बघायचे असतील तर सर्वांचे रिपोर्ट बघू शकता.

यशवंत कांगणे :-

साहेब तुम्ही रिपोर्ट दाखवू नका. तुम्ही जागेवर जाऊन कारवाई झाली का ते बघा.

विजयकुमार म्हसाळ (मा. उपायुक्त मु.) :-

तुम्ही जे स्पॉट सांगितले त्यांना मी पर्सनली व्हीजीट करतो.

वर्षा भानुशाली :-

तुम्ही प्रत्येक वेळी अधिकाऱ्यांना वाचवायचा प्रयत्न करता.

विजयकुमार म्हसाळ (मा. उपायुक्त मु.) :-

प्रभाग अधिकारी वर्क लोडेड आहे.

वर्षा भानुशाली :-

किती लोड आहे दाखवा. मी पण सभापती होते किती लोड आहे मला माहित आहे.

विजयकुमार म्हसाळ (मा. उपायुक्त मु.) :-

१०० कोटीची घरपट्टी वसूली आतापर्यंत झाली नव्हती. आपण १३० कोटीपर्यंत अशामुळे गेलो की आपण त्याच्यावर अनेक ठिकाणी कारवाया केल्या. ह्या लोकांना ऑलरेडी काम आहेत. आपण मार्च क्लोज केलेले नाही. तुम्ही डेट टाकून फोटो काढा.

यशवंत कांगणे :-

साहेब ही लोक इमानदारीने घरपट्टी भरतात, पाणीपट्टी भरतात. ती लोक परेशान आहेत ज्याचे काही देणेघेणे नाही ते लोक आरामशीर हातगाड्या लावून रोड ब्लॉक करून टाकलेले आहेत.

विजयकुमार म्हसाळ (मा. उपायुक्त मु.) :-

त्यांच्यावर पण कारवाई करायची आहे.

यशवंत कांगणे :-

साहेब तुम्ही माझ्याबरोबर चला मी तुम्हाला दाखवतो. तुम्ही संध्याकाळी ४.०० वाजता या.

विजयकुमार म्हसाळ (मा. उपायुक्त मु.) :-

जैसलपार्क, बी.पी. रोड, १३ नंबर वॉर्ड, केबीन रोड.

मर्लिन डिसा :-

सर तुम्ही भाईदर ईस्टसाठी सांगता. आमच्या मिरारोडला पण लक्ष द्या. स्टेशन रोड, सेक्टर २, शांतीनगर, शितल नगरमध्ये मच्छी मार्केट, संध्याकाळच्या वेळेला फुलवाले रस्त्यावर येतात. लोकांनी चालायचे कुठे. मच्छी मार्केटचे मी प्रत्येक मिटींगला बोलते तो मिरारोडचा एन्ट्रन्स रोड आहे.

विजयकुमार म्हसाळ (मा. उपायुक्त मु.) :-

ह्या सभेपासून पुढची स्टॅन्डिंग कमिटीची सभा होईपर्यंत दैनंदिन फोटो असलेला अल्बम प्रभाग अधिकारी तुमच्याकडे घेऊन यायला सांगतो.

वर्षा भानुशाली :-

फक्त फोटो की कारवाई.....

यशवंत कांगणे :-

आम्हाला फोटो नको. आम्हाला कारवाई पाहिजे.

मर्लिन डिसा :-

साहेब तिथून फेरीवाले निघायला पाहिजेत. फोटो पाठवून काय फायदा.

विजयकुमार म्हसाळ (मा. उपायुक्त मु.) :-

आम्ही रात्री-रात्री उशीरापर्यंत कारवाई करतो.

मर्लिन डिसा :-

तुम्ही कारवाई करता आणि अर्ध्या तासाने ती लोक परत येतात.

विजयकुमार म्हसाळ (मा. उपायुक्त मु.) :-

रात्री १०-११ वाजता मला भोपतरावांचे फोटो येतात.

हरिश्चंद्र आमगावकर :-

आम्ही कारवाई करायला सांगतो. तुम्ही कारवाई करता तुमची फॉर्मॅलिटी वापरता. नंतर पुन्हा जे आहे तेच आहे.

(सभागृहात गोंधळ)

विजयकुमार म्हसाळ (मा. उपायुक्त मु.) :-

प्रभाग अधिकारी सन्मा. सदस्यांना आज सभागृहात ह्या ठिकाणी खाली बसले ही प्रशासनाच्या दृष्टीने नामुष्कीची गोष्ट आहे. आपण आपला दरारा असा ठेवला पाहिजे की, त्या फेरिवाल्याची तिथे उभ राहण्याची हिंमत झाली नाही पाहिजे. आजपासून पुढची स्टॅन्डिंग होईपर्यंत तुमचे असे कर्तृत्व दाखवा म्हणजे सदस्यावर ही वेळ येणार नाही.

तारा घरत :-

साहेब १२२ आरक्षणावर कारवाई झाली का? उपोषणाला बसलेल्यांना तुम्ही उठवले ना. रस्ता खोदला आहे त्याचे पॅचींग दोन दिवसात करुन देतो ते केल का?

हरिश्चंद्र आमगावकर :-

१२२ पाहिजे ह्या त्याचा आम्ही बऱ्याच वर्षांपासून पाठपूरावा करतो. ताईचे लेटर आहेत त्या उपोषणाला बसलेल्या त्याच्यावर काहीच कारवाई होत नाही.

मर्लिन डिसा :-

माझ्या उपोषणाचे आश्वासन दिले होते.

तारा घरत :-

रस्त्याची पॅचींग झाली का? मला रस्त्याची पॅचींग करुन देणार होते. एक साईडला रस्ता बंद आहे. एक साईडला चालू आहे मध्ये रस्त्याचे तुम्ही बोलले की मी दोन दिवसात करुन देतो. स्मशानाचे पण तुम्ही सांगितले काम चालू होईल. एक चिमणी चालू झाली आहे. लाकडे नाहीत तुम्हाला व्हिजीट द्यायला सांगितले होते.

मर्लिन डिसा :-

साहेब मी गेल्यावेळेला मलबार किचनचे सांगितले होते. चार गॅस सिलेंडर ठेवून गाडीमध्ये संध्याकाळच्या वेळेला जेवण बनवून देतो. ते लोकांसाठी हानीकारक आहे.

विजयकुमार म्हसाळ (मा. उपायुक्त मु.) :-

सर्व प्रभाग अधिकारी फेरिवाल्यांवरती नियमित आणि दैनंदिन स्वरुपाची जी कारवाई करतात ती कडक करा. आणि तुमची दहशत बसवा. एक बाजू क्लिअर ठेवायची तर आपण दोन्ही बाजूंनी अलाऊड करतो असे करू नका. आपण ना फेरिवाला क्षेत्र ठरवलेले आहेत. तिथे बोर्ड असतील नसतील. तुम्ही ठराव बघा. ह्यापूर्वी आपण कोणते कोणते ना फेरिवाला क्षेत्र ठरवले आहेत. त्याच्यावर तुम्ही फोकस केले तिकडे गाडी फिरती ठेवली. बाऊन्सर तुमच्या मदतीला दिले आहेत.

प्रेमनाथ पाटील :-

मा. उपायुक्त साहेब प्रभाग समिती क्र. ३ आणि ०४ ला क्षेत्र लागून सुलभ शौचालय आहे. तिकडे आपला ना फेरिवालाचा मोठा बोर्ड आहे. संध्याकाळी तिकडे कपडेवाले, भांडीवाले, पूर्ण लायनीत बसलेले असतात तिकडे दोन प्रभाग अधिकारी आहेत त्यांना माहित पडत नाही का? तलाव रोडला संध्याकाळी तुम्ही चालू शकत नाही.

हरिश्चंद्र आमगावकर :-

बी.पी. रोड वरुन स्टेशनला जाऊ शकत नाही.

प्रेमनाथ पाटील :-

ते ना फेरिवाला क्षेत्र आहे.

विजयकुमार म्हसाळ (मा. उपायुक्त मु.) :-

सदस्यांनी सांगितलेला स्पॉट बघून घ्या. ३ नंबर प्रभाग अधिकारी तुम्ही त्याच्यावर जॉइन्टली कारवाई करा. सगळा माल उचलून आणा.

प्रेमनाथ पाटील :-

साहेब तुम्हाला अजून एक सांगतो ज्या दिवशी कारवाई करणार त्या दिवशी अधिकारी, कर्मचारी जेवढा स्टाफ असेल त्यांचे मोबाईल घेऊन ठेवा.

विजयकुमार म्हसाळ (मा. उपायुक्त मु.) :-

त्याचा एक रिपोर्ट पूजारी साहेबांकडे द्या की, तुम्ही कुठे कारवाई करणार आहेत.

प्रेमनाथ पाटील :-

साहेब तसे नाही तुम्ही ठरवा आज आपल्याला तलाव रोडला कारवाई करायची आहे. त्यावेळेला सर्वांचे मोबाईल तुम्ही घेऊन ठेवायचे.

विजयकुमार म्हसाळ (मा. उपायुक्त मु.) :-

ठिक आहे.

प्रेमनाथ पाटील :-

प्रोग्राम तुम्ही ठरवायचा.

विजयकुमार म्हसाळ (मा. उपायुक्त (मु.) :-

त्यांनी एकत्र यायचे, कुठे यायचे ते ठरवायचे नाही. इथून डायरेक्ट जायचे.

मर्लिन डिसा :-

साहेब, शांतीनगरला नगरसेवकाचे ऑफीस आहे. त्याच्याबाहेर ना फेरीवाला क्षेत्र म्हणून फलक आहे. तिथे एकदम स्विगमध्ये चालू असते.

वर्षा भानुशाली :-

फलक के उपर कपडा डालते है।

मर्लिन डिसा :-

ना फेरीवाला झोन पुरा दिन चालू रहता है।

हरिश्चंद्र आमगावकर :-

आरक्षण क्र. १२२ चे काय बोलले.

विजयकुमार म्हसाळ (मा. उपायुक्त (मु.) :-

आपण बघू या. तुम्ही फाईल मागवून घ्या.

हरिश्चंद्र आमगावकर :-

आरक्षण क्र. १२२ चे जवळजवळ वर्ष झाले. आज कारवाई करू, उद्या पोलीस स्टेशनमधून परमिशन येईल, आम्हाला बंदोबस्त भेटेल, बाऊंसर आहेत. मग कारवाई होत नाही त्याचे कारण काय?

परिस्थिती एवढी बेकार आहे. आतमध्ये केमिकलचे ड्रम, कचरपट्टी.....

सुनिल यादव :-

प्रोग्राम लावला आहे.

हरिश्चंद्र आमगावकर :-

प्रोग्राम लावला याचा अर्थ असा नाही ज्यांनी तिथे जमा केले ते आम्हाला पूर्ण साफ पाहिजे.

विजयकुमार म्हसाळ (मा. उपायुक्त (मु.) :-

गुन्हा दाखल करा.

सुनिल यादव :-

दिला आहे.

विजयकुमार म्हसाळ (मा. उपायुक्त (मु.) :-

दिला नाही. गुन्हा दाखल करा मग काढायला जा.

हरिश्चंद्र आमगावकर :-

रणबहादुर म्हणून एक आहेत त्यांनी पण पालिकेच्या जागेत अतिक्रमण केलेले आहे. ते पण साफ झाल पाहिजे. १२२ आरक्षणामध्ये केमिकलचे ड्रम, कचरा भरपूर भरलेला आहे. तिकडे आग लागली तर मोठी जिवित हानी होऊ शकते.

विजयकुमार म्हसाळ (मा. उपायुक्त (मु.) :-

घरत मॅडम मागच्या वेळेला उपोषणाला बसल्या होत्या. सुनिल यादव प्रभाग अधिकारी ह्यांना आदेश काढायचा आहे.

प्रेमनाथ पाटील :-

मा. उपायुक्त साहेब, आपण कलेक्शन सुरुवात केले आहेत. माझ्या इमारतीमध्ये १०० फ्लॅट आहेत. माझ्या १०० फ्लॅटमधल्या ९० लोकांनी टॅक्स भरलेला आहे. १० लोकांमध्ये कोणाचे लॉक आहे, कोण बाहेर गेले आहेत. तुम्ही सरसकट येऊन नळ कनेक्शन कापून जातात. मग ९० लोकांनी जे पैसे भरले ते गुन्हेगार आहेत का? १० लोकांनी टॅक्स भरला नाही म्हणून तुम्ही ९० जणांचे नळ कनेक्शन कसे कापून येता.

विजयकुमार म्हसाळ (मा. उपायुक्त (मु.) :-

आपण त्याच्यात रिव्हाईज सुचना दिल्या. १० लोकांसाठी ९० लोकांना त्रास द्यायचा नाही. त्यांना आपण जॉईंट करून देऊ. १० लोकांवर वेगळी कारवाई करू.

प्रेमनाथ पाटील :-

साहेब, शिवशक्ती कॉम्प्लेक्स साईबाबाची बिल्डींग आहे. त्याचे किती कलेक्शन बाकी असेल. कोणाचे २ रु., कोणाचे ३ रु. कोणाचे ५ रु. त्यांना पण तुम्ही नळ कनेक्शन कापण्याची धमकी देता. २-४ हजार नाही. फक्त २-३ रु.

विजयकुमार म्हसाळ (मा. उपायुक्त (मु.) :-

आपल्याला इन्डीव्ह्युजुअल रिकव्हरी केली असती तर एवढी टॅक्स वसुली झाली नसती. ह्या पुढे सुचना दिल्या आहेत ९० लोकांनी जर भरले असेल तर करून घ्या. १० लोकांवर वेगळी कारवाई करू.

वर्षा भानुशाली :-

पाणी डिपार्टमेंटचे मला विचारायचे होते. कारण वॉर्डमध्ये पाण्याचा भरपूर प्रॉब्लेम आहे.



श्रीकृष्ण मोहिते :-

मा. सभापतीच्या परवानगीने बोलतो, शहरामध्ये साधारण ४० ते ४८ तासाने पाणीपूरवठा करतो.

वर्षा भानुशाली :-

साहेब तुम्ही चूकीचे बोलता.

श्रीकृष्ण मोहिते :-

मागच्या आठवड्यात पाणी पूरवठा खंडित झाला होता. शहाडला जे पाणी दूषित झाले होते त्याच्यामुळे पाणी बंद केले होते. त्याच्या मूळे ती सिस्टीम लेट झाली आहे. ७० तासावर आलेली आहे. ह्याच्यापूढे पाणी पूरवठा सुरळीत होणार आहे. काल १३६ एम.एल.डी. पाणी आलेले आहे.

वर्षा भानुशाली :-

प्रेसर खूप कमी आहे.

श्रीकृष्ण मोहिते :-

बिल्डींगला पाणी पोहोचत नाही पूर्ण १३६ एम.एल.डी. पाणी आले.

वर्षा भानुशाली :-

आता रेग्यूलर होईल का?

श्रीकृष्ण मोहिते :-

हो आता रेग्यूलर होईल.

वर्षा भानुशाली :-

ह्याच्यावर विशेष ध्यान द्या.

प्र. नगरसचिव :-

प्रकरण क्र. २, महानगरपालिका आस्थापनेवरील ठोक मानधनावर तात्पुरत्या स्वरूपात कार्यरत असणाऱ्या लघुटंकलेखक यांची सेवा खंडीत करुन नव्याने नेमणूक देणेबाबत.

वर्षा भानुशाली :-

मिरा भाईंदर महानगरपालिकेच्या आस्थापनेवर ठोक मानधनावर तात्पुरत्या स्वरूपात मा. स्थायी समिती ठराव क्र. १० अन्वये ०४ लघुटंकलेखक यांची किमान वेतन दरानुसार सहा महिन्यांकरिता नियुक्ती करण्यात आलेली आहे. त्यापैकी ०१ लघुलेखकाने राजीनामा दिलेला आहे. उर्वरित ०३ लघुलेखक कार्यरत आहेत.

मा.महासभा ठराव क्र.१३८ अन्वये व दि.०३/०३/२०१६ रोजीच्या मा.महापौर यांच्या अध्यक्षतेखाली झालेल्या बैठकीत मा.आयुक्त यांना सर्व विभागाचे किमान वेतनाबाबतचे दावे निकाली काढण्यासाठी प्राधिकृत केल्यानुसार किमान वेतन दरानुसार लघुटंकलेखक यांना वेतन अदा करण्यात येत आहे.

अ. क्र.	लघुलेखकाची नावे	पदनाम	सध्या कार्यरत विभाग
१	श्री. रविंद्र चव्हाण नागनाथ	लघुटंकलेखक	सामान्य प्रशासन विभाग
२	श्री.बहिरम अनिल तुकाराम	लघुटंकलेखक	नगरसचिव विभाग
३	श्री.सपकाळे गुणवंत दयाराम	लघुटंकलेखक	नगरसचिव विभाग

मा. स्थायी समिती सभा दि. १०/०२/२०१७ प्रकरण क्र. १०८ ठराव क्र. १०३ अन्वये सदर लघुटंकलेखकांच्या नियुक्तीस दि. १७/०३/२०१७ पर्यंत मुदतवाढ दिलेली आहे. त्याअन्वये सदर लघुटंकलेखकांची मुदत दि. १७/०३/२०१७ रोजी संपुष्टात आलेली आहे.

महानगरपालिका मा.महासभा, मा.स्थायी समिती सभा, मा.आयुक्त, व उपायुक्त (मुख्यालय), प्रभाग समिती सभा, वृक्ष प्राधिकरण समिती सभा, महिला बालकल्याण समिती सभा इत्यादी सभांचे इतिवृत्तांत लिहीण्यासाठी लघुटंकलेखकांची आवश्यकता आहे.

महाराष्ट्र महानगरपालिका अधिनियम १९४९ चे कलम ५३(३) नुसार तात्पुरत्या नेमणुकीसाठी मा. स्थायी समितीची पुर्व मंजूरी घेणे अनिवार्य आहे.

महानगरपालिकेच्या कामाची निकड व आवश्यकता पाहता सदर लघुटंकलेखक दि. २०/०३/२०१७ ते दि. १९/०९/२०१७ पर्यंत ०६ महिन्यांकरिता नेमणूकीचे नवीकरण करणेस ही सभा मंजूरी देत आहे.

यशवंत कांगणे :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०२ :-

महानगरपालिका आस्थापनेवरील ठोक मानधनावर तात्पुरत्या स्वरूपात कार्यरत असणाऱ्या लघुटंकलेखक यांची सेवा खंडीत करुन नव्याने नेमणूक देणेबाबत.

ठराव क्र. ०२ :-

मिरा भाईदर महानगरपालिकेच्या आस्थापनेवर ठोक मानधनावर तात्पुरत्या स्वरूपात मा. स्थायी समिती ठराव क्र. १० अन्वये ०४ लघुटंकलेखक यांची किमान वेतन दरानुसार सहा महिन्यांकरिता नियुक्ती करण्यात आलेली आहे. त्यापैकी ०१ लघुलेखकाने राजीनामा दिलेला आहे. उर्वरित ०३ लघुलेखक कार्यरत आहेत.

मा.महासभा ठराव क्र.१३८ अन्वये व दि.०३/०३/२०१६ रोजीच्या मा.महापौर यांच्या अध्यक्षतेखाली झालेल्या बैठकीत मा.आयुक्त यांना सर्व विभागाचे किमान वेतनाबाबतचे दावे निकाली काढण्यासाठी प्राधिकृत केल्यानुसार किमान वेतन दरानुसार लघुटंकलेखक यांना वेतन अदा करण्यात येत आहे.

अ. क्र.	लघुलेखकाची नावे	पदनाम	सध्या कार्यरत विभाग
१	श्री. रविंद्र चव्हाण नागनाथ	लघुटंकलेखक	सामान्य प्रशासन विभाग
२	श्री.बहिरम अनिल तुकाराम	लघुटंकलेखक	नगरसचिव विभाग
३	श्री.सपकाळे गुणवंत दयाराम	लघुटंकलेखक	नगरसचिव विभाग

मा. स्थायी समिती सभा दि. १०/०२/२०१७ प्रकरण क्र. १०८ ठराव क्र. १०३ अन्वये सदर लघुटंकलेखकांच्या नियुक्तीस दि. १७/०३/२०१७ पर्यंत मुदतवाढ दिलेली आहे. त्याअन्वये सदर लघुटंकलेखकांची मुदत दि. १७/०३/२०१७ रोजी संपुष्टात आलेली आहे.

महानगरपालिका मा.महासभा, मा.स्थायी समिती सभा, मा.आयुक्त, व उपायुक्त (मुख्यालय), प्रभाग समिती सभा, वृक्ष प्राधिकरण समिती सभा, महिला बालकल्याण समिती सभा इत्यादी सभांचे इतिवृत्तांत लिहीण्यासाठी लघुटंकलेखकांची आवश्यकता आहे.

महाराष्ट्र महानगरपालिका अधिनियम १९४९ चे कलम ५३(३) नुसार तात्पुरत्या नेमणुकीसाठी मा. स्थायी समितीची पुर्व मंजूरी घेणे अनिवार्य आहे.

महानगरपालिकेच्या कामाची निकड व आवश्यकता पाहता सदर लघुटंकलेखक दि. २०/०३/२०१७ ते दि. १९/०९/२०१७ पर्यंत ०६ महिन्यांकरिता नेमणुकीचे नवीकरण करणेस ही सभा मंजूरी देत आहे.

सुचक :- श्रीम. वर्षा भानुशाली अनुमोदन :- श्री. यशवंत कांगणे  
ठराव सर्वानुमते मंजूर

सही/-  
सभापती  
स्थायी समिती  
मिरा भाईदर महानगरपालिका

प्र. नगरसचिव :-

प्रकरण क्र. ०३, मिरा भाईदर महानगरपालिका अग्निशमन विभागातील सब स्टेशन ऑफीसर श्री. धनंजय वसंतराव कनोजे यांच्या अपिल अर्जावर विचार विनीमय करून निर्णय घेणे.

यशवंत कांगणे :-

मिरा भाईदर महानगरपालिका अग्निशमन विभागात सब स्टेशन ऑफीसर या पदावर श्री. धनंजय वसंतराव कनोजे कार्यरत असून त्यांच्यावर दि. ०९/०६/२०१६ रोजी मा. आयुक्त, मिरा भाईदर महानगरपालिका यांनी एक वेतनवाढ कायमस्वरूपी रोखण्याबाबत लावलेली शास्ती निष्काषित करण्यासाठी मा. स्थायी समिती पुढे अपिल दाखल केले आहे. दि. २२/०५/२०१६ रोजी उत्तन धावगी रोड येथे घनकचरा प्रकल्पाला लागलेली आग विझविण्यामध्ये हलगर्जीपणा केल्याबद्दल दोषी धरून मा. आयुक्त यांनी दि. ०९/०६/२०१६ च्या आदेशान्वये श्री. धनंजय कनोजे यांची एक वेतनवाढ कायमस्वरूपी रोखण्याबाबत आदेश पारित केलेला आहे. मिरा भाईदर महानगरपालिका अग्निशमन विभागात सब स्टेशन ऑफीसर या पदावर श्री. धनंजय वसंतराव कनोजे कायमस्वरूपी कर्मचारी असून दि. १२/०७/२०१० पासून अग्निशमन विभागात कार्यरत आहेत. त्यांचा आजपर्यंतचा सेवाकाळ हा समाधानकारक असून मिरा भाईदर महानगरपालिकेने वेळोवेळी दिलेले काम तसेच प्रभारी मुख्य अग्निशमन अधिकारी पदाचा कार्यभार यशस्वीरित्या व समाधानकारक पार पाडलेला आहे. श्री. धनंजय वसंतराव कनोजे यांचे अपिलाचे अवलोकन करता त्यांचेवर महानगरपालिकेने केलेली कार्यवाही नियमानुसार व त्यांनी सादर केलेल्या खुलाशाचा विचार करून करणेत आलेली नसल्याचे निदर्शनास येत आहे. यास्तव श्री. धनंजय वसंतराव कनोजे यांचे अपिल मान्य करणेत येवून दि. ०९/०६/२०१६ अन्वये एक वेतनवाढ कायमस्वरूपी रोखण्याबाबत लावलेली शास्ती रद्द करणेस ही सभा मंजूरी देत आहे.

हरिश्चंद्र आमगावकर :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०३ :-

मिरा भाईदर महानगरपालिका अग्निशमन विभागातील सब स्टेशन ऑफीसर श्री. धनंजय वसंतराव कनोजे यांच्या अपिल अर्जावर विचार विनीमय करून निर्णय घेणे.

ठराव क्र. ०३ :-

मिरा भाईदर महानगरपालिका अग्निशमन विभागात सब स्टेशन ऑफीसर या पदावर श्री. धनंजय वसंतराव कनोजे कार्यरत असून त्यांच्यावर दि. ०९/०६/२०१६ रोजी मा. आयुक्त, मिरा भाईदर महानगरपालिका यांनी एक वेतनवाढ कायमस्वरूपी रोखण्याबाबत लावलेली शास्ती निष्काषित करण्यासाठी मा. स्थायी समिती पुढे अपिल दाखल केले आहे.

दि. २२/०५/२०१६ रोजी उत्तन धावगी रोड येथे घनकचरा प्रकल्पाला लागलेली आग विझविण्यामध्ये हलगर्जीपणा केल्याबद्दल दोषी धरून मा. आयुक्त यांनी दि. ०९/०६/२०१६ च्या आदेशान्वये श्री. धनंजय कनोजे यांची एक वेतनवाढ कायमस्वरूपी रोखण्याबाबत आदेश पारित केलेला आहे.

मिरा भाईदर महानगरपालिका अग्निशमन विभागात सब स्टेशन ऑफीसर या पदावर श्री. धनंजय वसंतराव कनोजे कायमस्वरूपी कर्मचारी असून दि. १२/०७/२०१० पासून अग्निशमन विभागात कार्यरत आहेत. त्यांचा आजपर्यंतचा सेवाकाळ हा समाधानकारक असून मिरा भाईदर महानगरपालिकेने वेळोवेळी दिलेले काम तसेच प्रभारी मुख्य अग्निशमन अधिकारी पदाचा कार्यभार यशस्वीरित्या व समाधानकारक पार पाडलेला आहे.

श्री. धनंजय वसंतराव कनोजे यांचे अपिलाचे अवलोकन करता त्यांचेवर महानगरपालिकेने केलेली कार्यवाही नियमानुसार व त्यांनी सादर केलेल्या खुलाशाचा विचार करून करणेत आलेली नसल्याचे निदर्शनास येत आहे.

यास्तव श्री. धनंजय वसंतराव कनोजे यांचे अपिल मान्य करणेत येवून दि. ०९/०६/२०१६ अन्वये एक वेतनवाढ कायमस्वरूपी रोखण्याबाबत लावलेली शास्ती रद्द करणेस ही सभा मंजूरी देत आहे.

सुचक :- श्री. यशवंत कांगणे अनुमोदन :- श्री. हरिश्चंद्र आमगावकर

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. ०४, वार्षिक प्रशासन अहवाल आणि लेख विवरण पत्र (सन २०१५-१६) तयार करणेबाबत. हरिश्चंद्र आमगावकर :-

प्रतिवर्षी मागील वर्षातील प्रशासन अहवाल, परिवहन उपक्रमाच्या प्रशासन व्यतिरिक्त शहरातील नगरपालिकेच्या अन्य प्रशासनासंबंधी तपशिलवार अहवाल व उक्त वर्षात नगरपालिका निधीच्या खाती जमा झालेल्या व संवितरीत केलेल्या रक्कम व अशा वर्षाच्या अखेरीस निधीत जमा असलेली शिल्लक दर्शविणाऱ्या विवरणपत्र तपासणीबाबत त्याचा आढावा घेण्यात आला आहे.

उक्त प्रशासन अहवालाच्या (सन २०१५-१६) प्रती छापून प्रत्येक पालिका सदस्याच्या नेहमीच्या ठिकाणी किंवा माहित असलेल्या शेवटच्या स्थानिक निवासस्थानी छपाईनंतर ७ दिवसांच्या आत पाठविण्यात याव्यात. याबाबत एकूण २०० प्रती छपाई करण्यास व आवश्यकता भासल्यास विभागप्रमुखांच्या मागणीनुसार आवश्यक त्या प्रती छपाई करणेस ही सभा मंजूरी देत आहे.

प्रेमनाथ पाटील :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०४ :-

वार्षिक प्रशासन अहवाल आणि लेख विवरण पत्र (सन २०१५-१६) तयार करणेबाबत.

ठराव क्र. ०४ :-

प्रतिवर्षी मागील वर्षातील प्रशासन अहवाल, परिवहन उपक्रमाच्या प्रशासन व्यतिरिक्त शहरातील नगरपालिकेच्या अन्य प्रशासनासंबंधी तपशिलवार अहवाल व उक्त वर्षात नगरपालिका निधीच्या खाती जमा झालेल्या व संवितरीत केलेल्या रक्कम व अशा वर्षाच्या अखेरीस निधीत जमा असलेली शिल्लक दर्शविणाऱ्या विवरणपत्र तपासणीबाबत त्याचा आढावा घेण्यात आला आहे.

उक्त प्रशासन अहवालाच्या (सन २०१५-१६) प्रती छापून प्रत्येक पालिका सदस्याच्या नेहमीच्या ठिकाणी किंवा माहित असलेल्या शेवटच्या स्थानिक निवासस्थानी छपाईनंतर ७ दिवसांच्या आत पाठविण्यात याव्यात. याबाबत एकूण २०० प्रती छपाई करण्यास व आवश्यकता भासल्यास विभागप्रमुखांच्या मागणीनुसार आवश्यक त्या प्रती छपाई करणेस ही सभा मंजूरी देत आहे.

सुचक :- श्री. हरिश्चंद्र आमगावकर अनुमोदन :- श्री. प्रेमनाथ पाटील

ठराव सर्वानुमते मंजूर

सही/-

**सभापती  
स्थायी समिती  
मिरा भाईदर महानगरपालिका**

प्र. नगरसचिव :-

प्रकरण क्र. ०५, मिरा भाईदर महानगरपालिकेच्या बांधकाम व पाणी पुरवठा विभागामार्फत पार पाडण्यात येणाऱ्या विकास व देखभाल दुरुस्ती कामांवर नियंत्रणासाठी Geo Tagged Project Monitoring System साठी रिध्दी मॅनेजमेंट प्रा.लि. यांची नेमणूक करण्यास मान्यता देणेबाबत.

प्रेमनाथ पाटील :-

सदर विषयाची अपूऱ्या माहितीमूळे निविदा फेरसादर करावी. असा मी ठराव मांडत आहे.

मा. सभापती :-

सदरचा विषय फेरसादर करणे.

प्रकरण क्र. ०५ :-

मिरा भाईदर महानगरपालिकेच्या बांधकाम व पाणी पुरवठा विभागामार्फत पार पाडण्यात येणाऱ्या विकास व देखभाल दुरुस्ती कामांवर नियंत्रणासाठी Geo Tagged Project Monitoring System साठी रिध्दी मॅनेजमेंट प्रा.लि. यांची नेमणूक करण्यास मान्यता देणेबाबत.

ठराव क्र. ०५ :-

सदरचा प्रस्ताव योग्य माहितीसह पुढील सभेत फेरसादर करावा.

सुचक :- श्री. प्रेमनाथ पाटील अनुमोदन :- श्री. राकेश शहा

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. ०६, महापालिका जागेवर प्रदुषण व वातावरण नियंत्रणदर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान करण्यासाठी कंत्राटदार नियुक्ती करणे कामांची निविदा मंजूरी बाबत.

प्रेमनाथ पाटील :-

मिरा भाईदर महानगरपालिका क्षेत्रात महापालिका प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) जागेवर ३० X १५ चौ.फुट आकारमानाचे एकूण ८ फलक (होर्डिंग्ज) उभारून जाहिरात प्रसारीत करण्याचे हक्क प्रदान करणेबाबत ऑनलाईन निविदा दै.दबंग दुनिया व दै.जनमत दि.१९/१०/२०१६ रोजीच्या वृत्तपत्रात जाहिर सुचना प्रसिध्द करणेत आली आहे. सदर निविदा <https://mahatenders.gov.in> या संकेतस्थळावर N.I.C. Tender ID G0. 161584\_1 ने प्रसिध्द केली असून दि.२१/१०/२०१६ ते दि.०५/११/२०१६ या कालावधीत ऑनलाईन फॉर्म विक्री व दि.०५/११/२०१६ रोजी दु.३.०० वा. पर्यंत निविदा स्विकारणेची मुदत देण्यांत आली होती. सदर कालावधीत एकही निविदा प्राप्त झालेली नाही.

तदनंतर सदर निविदेस दि.०६/११/२०१६ ते दि.१६/११/२०१६ पर्यंत प्रथम मुदतवाढ देण्यांत आली. सदर कालावधीत <https://mahatenders.gov.in> या संकेतस्थळावर Tender ID 161584\_1 वर ६ निविदा प्राप्त झाल्या आहेत.

सदर प्राप्त निविदेमधील तांत्रिक लिफाफा (टेक्नीकल बीड) उघडणेबाबत उपआयुक्त (जाहिरात) यांची मान्यता असून त्याअनुषंगे जा.क्र.मनपा/जाहिरात/२९९/२०१६-१७ दि.२१/११/२०१६ अन्वये सिस्टीम प्रोग्रामर, ई टेंडरींग विभाग यांना पत्र दिले होते. त्यानुसार निविदेमधील ०६ निविदाधारक यांचे तांत्रिक लिफाफा (टेक्नीकल बीड) दि.२५/११/२०१६ रोजी उघडण्यांत आलेल्या असून सदर निविदेत मे. फ्रंटऐज मिडीया, इमेज मार्केटींग, व प्राईम स्पॉट आउटडोर्स यांनी निविदेसाठी आवश्यक असणाऱ्या कागदपत्रांची पूर्तता केलेली असल्याने त्यांचे फायनान्शीयल बीड मा. निविदा निवड समितीच्या दि.११/०१/२०१७ रोजीच्या मंजूरीने फायनान्शीयल बीड उघडले असता निविदाधारकांनी खालीलप्रमाणे दर सादर केलेले आहेत.

अ.क्र.	कामाचे नांव व टेंडर आय.डी.क्र.	मुल्याधिकारीक रक्कम	निविदा धारकाने सादर केलेले दर		
			मे. इमेज मार्केटींग	मे. फ्रंटऐज मिडीया	प्राईम स्पॉट आउटडोर्स
१	महापालिका जागेवर प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान	१७,२८,००० (पहिले वर्ष)	१९,००,८००	१८,५७,६००	१७,२८,००२
		१९,००,८०० (दुसरे वर्ष)	२०,९०,८८०	२०,४३,३६०	१९,००,८०२
		२०,९०,८८०	२२,९९,९६८	२२,४७,६९६	२०,९०,८८२

करण्यासाठी नियुक्ती करणे 161584_1	कंत्राटदार	(तिसरे वर्ष)			
		५७,९९,६८० (एकुणरक्कम)	६२,९९,६४८	६९,४८,६५६	५७,९९,६८६

तरी वरील तक्ता पाहता मे. इमेज मार्केटींग यांनी सादर केलेले दर हे वार्षिक मुल्याधिकारीक रक्कमेपेक्षा व मे. फ्रंटऐज मिडीया व प्राईम स्पॉट आऊटडोर्स यांचेशी तुलना करता अधिक असल्याने प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान करणे कामाचा ठेका ३ वर्षे कालावधीकरीता मे. इमेज मार्केटींग यांना देण्यास ही सभा मंजूरी देत आहे.

यशवंत कांगणे :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०६ :-

महापालिका जागेवर प्रदुषण व वातावरण नियंत्रणदर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान करण्यासाठी कंत्राटदार नियुक्ती करणे कामांची निविदा मंजूरी बाबत.

ठराव क्र. ०६ :-

मिरा भाईदर महानगरपालिका क्षेत्रात महापालिका प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) जागेवर ३० X ९५ चौ.फुट आकारमानाचे एकुण ८ फलक (होर्डिंग्ज) उभारून जाहिरात प्रसारीत करण्याचे हक्क प्रदान करणेबाबत ऑनलाईन निविदा दै.दबंग दुनिया व दै.जनमत दि.१९/१०/२०१६ रोजीच्या वृत्तपत्रात जाहिर सुचना प्रसिध्द करणेत आली आहे. सदर निविदा <https://mahatenders.gov.in> या संकेतस्थळावर N.I.C. Tender ID G0. 161584\_1 ने प्रसिध्द केली असुन दि.२९/१०/२०१६ ते दि.०५/११/२०१६ या कालावधीत ऑनलाईन फॉर्म विक्री व दि.०५/११/२०१६ रोजी दु.३.०० वा. पर्यंत निविदा स्विकारणेची मुदत देण्यांत आली होती. सदर कालावधीत एकही निविदा प्राप्त झालेली नाही.

तदनंतर सदर निविदेस दि.०६/११/२०१६ ते दि.१६/११/२०१६ पर्यंत प्रथम मुदतवाढ देण्यांत आली. सदर कालावधीत <https://mahatenders.gov.in> या संकेतस्थळावर Tender ID 161584\_1 वर ६ निविदा प्राप्त झाल्या आहेत.

सदर प्राप्त निविदेमधील तांत्रिक लिफाफा (टेक्नीकल बीड) उघडणेबाबत उपआयुक्त (जाहिरात) यांची मान्यता असुन त्याअनुषंगे जा.क्र.मनपा/जाहिरात/२९९/२०१६-१७ दि.२९/११/२०१६ अन्वये सिस्टीम प्रोग्रामर, ई टेंडरींग विभाग यांना पत्र दिले होते. त्यानुसार निविदेमधील ०६ निविदाधारक यांचे तांत्रिक लिफाफा (टेक्नीकल बीड) दि.२५/११/२०१६ रोजी उघडण्यांत आलेल्या असुन सदर निविदेत मे. फ्रंटऐज मिडीया, इमेज मार्केटींग, व प्राईम स्पॉट आऊटडोर्स यांनी निविदेसाठी आवश्यक असणाऱ्या कागदपत्रांची पूर्तता केलेली असल्याने त्यांचे फायनान्शीयल बीड मा. निविदा निवड समितीच्या दि.११/०९/२०१७ रोजीच्या मंजूरीने फायनान्शीयल बीड उघडले असता निविदाधारकांनी खालीलप्रमाणे दर सादर केलेले आहेत.

अ.क्र.	कामाचे नांव व टेंडर आय.डी.क्र.	मुल्याधिकारीक रक्कम	निविदा धारकाने सादर केलेले दर		
			मे. इमेज मार्केटींग	मे. फ्रंटऐज मिडीया	प्राईम स्पॉट आऊटडोर्स
१	महापालिका जागेवर प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान करण्यासाठी कंत्राटदार नियुक्ती करणे 161584_1	१७,२८,००० (पहिले वर्ष)	१९,००,८००	१८,५७,६००	१७,२८,००२
		१९,००,८०० (दुसरे वर्ष)	२०,९०,८८०	२०,४३,३६०	१९,००,८०२
		२०,९०,८८० (तिसरे वर्ष)	२२,९९,९६८	२२,४७,६९६	२०,९०,८८२
		५७,९९,६८० (एकुणरक्कम)	६२,९९,६४८	६९,४८,६५६	५७,९९,६८६

तरी वरील तक्ता पाहता मे. इमेज मार्केटींग यांनी सादर केलेले दर हे वार्षिक मुल्याधिकारीक रक्कमेपेक्षा व मे. फ्रंटऐज मिडीया व प्राईम स्पॉट आऊटडोर्स यांचेशी तुलना करता अधिक असल्याने प्रदुषण व वातावरण नियंत्रण दर्शक फलक व जाहिरात फलक (होर्डिंग्ज) उभारून जाहिरात प्रसारीत करण्याचे हक्क प्रदान करणे कामाचा ठेका ३ वर्षे कालावधीकरीता मे. इमेज मार्केटींग यांना देण्यास ही सभा मंजूरी देत आहे.

सुचक :- श्री. प्रेमनाथ पाटील अनुमोदन :- श्री. यशवंत कांगणे

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. ०७, स्थायी समिती सभापती स्वेच्छा निर्णय निधीतून विकास कामे करणेबाबत.

हरिश्चंद्र आमगावकर :-

अ.क्र.	□ ामाचे नाव	अंदाजित खर्च
1	भाईदर (पूर्व) नवघर येथील नवघर जुना तलाव येथील उद्यान विकसित व सुशोभिकरण करणे.	रु.39,99,940/-
2	भाईदर (पूर्व) प्रभाग क्र.12 नवघर मराठी शाळे समोरील मैदानामध्ये नविन गेट बांधणे, विहीरीची दुरुस्ती करणे व सी.सी. पाथवे, उद्यान विकसित करणे.	रु.49,64,200/-

वरील पैकी अ.क्र. 1 कामासाठी "स्थायी समिती सभापती स्वेच्छा निर्णय निधी" या लेखाशिर्षाअंतर्गत व अ.क्र. 2 कामासाठी "उप महापौर स्वेच्छा निर्णय निधी अंतर्गत तरतुद शिल्लक आहे. तथापी सदर कामावर 31 मार्च 2017 पर्यंत खर्च पडणार नसुन सन 2017-18 या वर्षाच्या अर्थसंकल्पातून होणार आहे. तरी वरील कामास आर्थिक व प्रशासकिय मान्यता देण्यात येत आहे.

तारा घरत :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०७ :-

स्थायी समिती सभापती स्वेच्छा निर्णय निधीतून विकास कामे करणेबाबत.

ठराव क्र. ०७ :-

अ.क्र.	□ ामाचे नाव	अंदाजित खर्च
1	भाईदर (पूर्व) नवघर येथील नवघर जुना तलाव येथील उद्यान विकसित व सुशोभिकरण करणे.	रु.39,99,940/-
2	भाईदर (पूर्व) प्रभाग क्र.12 नवघर मराठी शाळे समोरील मैदानामध्ये नविन गेट बांधणे, विहीरीची दुरुस्ती करणे व सी.सी. पाथवे, उद्यान विकसित करणे.	रु.49,64,200/-

वरील पैकी अ.क्र. 1 कामासाठी "स्थायी समिती सभापती स्वेच्छा निर्णय निधी" या लेखाशिर्षाअंतर्गत व अ.क्र. 2 कामासाठी "उप महापौर स्वेच्छा निर्णय निधी अंतर्गत तरतुद शिल्लक आहे. तथापी सदर कामावर 31 मार्च 2017 पर्यंत खर्च पडणार नसुन सन 2017-18 या वर्षाच्या अर्थसंकल्पातून होणार आहे. तरी वरील कामास आर्थिक व प्रशासकिय मान्यता देण्यात येत आहे.

सुचक :- श्री. हरिश्चंद्र आमगांवकर अनुमोदन :- श्रीम. तारा घरत

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. ०८, धुरफवारणी करीता मागविण्यात आलेल्या निविदांचे दर मंजूर करणेबाबत.

वर्षा भानुशाली :-

साहेब औषधाची फवारणी होत नाही. माझ्या वॉर्डमध्ये चिकणगुणीयाचे पेशन्ट आहेत. मच्छराचे प्रमाण खूप वाढले आहे.

मर्लिन डिसा :-

तलाव सुशोभिकरण त्याच्यावर नियंत्रण ठेवायला पाहिजे. तिथे घाण व्हायला नाही पाहिजे. फूल पाण्यात टाकायला नाही पाहिजे.

प्रेमनाथ पाटील :-

निर्माल्य कलश ठेवा.

मर्लिन डिसा :-

ते परत कम्पोस्टिंगसाठी पाठवले तर बरे होईल.

वर्षा भानुशाली :-

औषधाची फवारणी किती प्रमाणात करतो. आणि मच्छरचे प्रमाण एवढे का वाढले आहे. आता मच्छरचे प्रमाण कमी असायला पाहिजे. ते जास्त झाले आहे. माझ्या पूजा नगर एरियामध्ये महिण्यानंतर फवारणी केली असेल. किती दिवसानंतर ती एरिया कव्हर करता.

डॉ. जाधव :-

८-१० दिवसांत कव्हर झाली पाहिजे.

वर्षा भानुशाली :-

दोन महिण्यानंतर माझ्या एरियामध्ये मला परवा फोन आला. काल पाठवले म्हणजे दोन महिण्यानंतर होते. तुम्ही ८ दिवसात बोलता.

राकेश शहा :-

शहरात किती टेम्पो चालू आहेत.

एस.आय. आरोग्य :-

७ टेम्पो आहेत .

राकेश शहा :-

३ और ४ नंबर मिलाके एकही टेम्पो है। ६ प्रभाग है। ३ और ४ मिलाके एकही टेम्पो है तो ७ टेम्पो किधर चालू है।

वर्षा भानुशाली :-

३ और ४ में २ टेम्पो होने चाहिए। पूजा नगरमध्ये एकाच बिल्डींगमध्ये चिकन गुणियाचे ५ते ७ पेशन्ट आहेत. मला कालच फोन आला होता. एक महिण्यापासून धूवाफवारणी केलीच नाही. औषध कमी आणि पाणी जास्त टाकत असाल. मच्छरचे प्रमाण वाढायचे कारण काय ते मी तुम्हाला विचारते. नुसते पाणी टाकता का? औषध नाहीत का?

डॉ. जाधव :-

मॅडम औषध आहेत. पाणी वेगळे टाकून आपण फवारणी वेगळे करत नाही. जे आहे ते सायंटिफिक रितीनेच फवारणी करतो. मच्छर वाढण्याचे कारण म्हणजे गटर बऱ्यापैकी ब्लॉक आहेत. त्याच्यामुळे त्याचे ब्रिडिंग होते. हे मेन कारण असू शकते.

राकेश शहा :-

साहेब, मेरा वॉर्ड सबसे छोटा वॉर्ड है। दो बार तीन बार टेम्पो आयेगा तो वॉर्ड पूरा कर देते है। एक बार सुबह आता है तो टेम्पो दो बार घूम नहीं सकता है क्या?

वर्षा भानुशाली :-

तुम्ही औषधाचे प्रमाण कमी देता त्यामुळे दूसरे राऊन्ड करू शकत नाही.

प्रेमनाथ पाटील :-

असा प्रोग्राम करा की एका दिवसात एक वॉर्ड झालाच पाहिजे. औषध संपले की त्याचे टेम्पो बंद होते. ज्याप्रमाणे वॉर्ड असेल ना त्याप्रमाणे औषध एक्स्ट्रा द्या. तुम्ही देताना औषध कमी देता.

मर्लिन डिसा :-

सर अजून एक काळजी घ्यायला पाहिजे. धूर फवारणी करताना छोटी छोटी मूल धूराबरोबर पळत येतात. ते त्यांच्या हेल्थसाठी बरोबर नाही. त्याची काळजी घ्या. फवारणी करणाऱ्यांना मास्क द्या.

राकेश शहा :-

प्रकरण क्र. ८ ठराव टाईप करणे.

वर्षा भानुशाली :-

माझे अनुमोदन आहे.

प्रकरण क्र. ०८ :-

धुरफवारणी करीता मागविण्यात आलेल्या निविदांचे दर मंजूर करणेबाबत.

ठराव क्र. ०८ :-

प्रशासनाने सदर विषय पुरक माहितीसह पुढच्या सभेत सादर करावा असा ठराव मांडत आहे.

सुचक :- श्री. राकेश शहा अनुमोदन :- सौ. वर्षा भानुशाली

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. ०९, निविदेस मान्यता देणेबाबत. (सार्व. बांधकाम विभाग)

प्रेमनाथ पाटील :-

अ क्र	टेंडर आय डी	माचे नाव / ठेगे दाराचे नाव	अंदाजित खर्च/ ठेगे दाराने सादर केलेले दर	मा. आयुक्त यांची प्रशासकीय/ आर्थिक मान्यता दिनांक	मा. समिती शिफारस दिनांक	वृत्तपत्राचे नाव व प्रसिध्दी दिनांक	ई-टेंडरींग निविदा प्रसिध्दी दिनांक
१	२	३	४	५		६	७

१.	188583_1	भाईदर (पुर्व) गोडदेव येथील स्व. इंदिरा गांधी उद्यान विकसीत व सुशोभीकरण करणे (स्थायी समिती निधी) मे. एन जे ब्रदर्स मे. राठोड ब्रदर्स मे. श्री. गणेश इंटरप्रायझेस	रु.४९,९९,९९०/- ९.००००% जास्त दराने दरवाटाघाटीनंतर अंदाजपत्रकीय दराने ९.५०००% जास्त दराने ११.००००% जास्त दराने	दि.१६/१२/२०१६	दि.०२/०३/२०१७	दै. आपला वार्ताहर, दै. अब्सुलेट इंडिया, दै. महाराष्ट्र सम्राट दि.०६/०१/२०१७	दि.१०/०१/२०१७ ७
----	----------	--	--	---------------	---------------	--	--------------------

वरील दराच्या निविदेस मान्यता देण्यात येत आहे.

तारा घरत :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ०९ :-

निविदेस मान्यता देणेबाबत. (सार्व. बांधकाम विभाग)

ठराव क्र. ०९ :-

अ क्र	टेंडर आय डी	माचे नाव / ठेगे दाराचे नाव	अंदाजित खर्च/ ठेगे दाराने सादर केलेले दर	मा. आयुक्त यांची प्रशासकीय/आर्थिक मान्यता दिनांक	मा. समिती शिफारस दिनांक	वृत्तपत्राचे नाव व प्रसिध्दी दिनांक	ई-टेंडरींग निविदा प्रसिध्दी दिनांक
१	२	३	४	५	६	७	७
२.	188583_1	भाईदर (पुर्व) गोडदेव येथील स्व. इंदिरा गांधी उद्यान विकसीत व सुशोभीकरण करणे (स्थायी समिती निधी) मे. एन जे ब्रदर्स मे. राठोड ब्रदर्स मे. श्री. गणेश इंटरप्रायझेस	रु.४९,९९,९९०/- ९.००००% जास्त दराने दरवाटाघाटीनंतर अंदाजपत्रकीय दराने ९.५०००% जास्त दराने ११.००००% जास्त दराने	दि.१६/१२/२०१६	दि.०२/०३/२०१७	दै. आपला वार्ताहर, दै. अब्सुलेट इंडिया, दै. महाराष्ट्र सम्राट दि.०६/०१/२०१७	दि.१०/०१/२०१७ ७

वरील दराच्या निविदेस मान्यता देण्यात येत आहे.

सुचक :- श्री. प्रेमनाथ पाटील

अनुमोदन :- श्रीम. तारा घरत

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

प्र. नगरसचिव :-

प्रकरण क्र. १०, निविदेस मान्यता देणेबाबत. (सार्व. बांधकाम विभाग)

राकेश शहा:-

प्रशासनाने सदर विषयाबाबत व्यवस्थित माहिती दिलेली नाही. एकूण किती शौचालय असून कोणत्या संस्थेस किती शौचालय दिले आहेत याबाबतच्या पुरक माहितीसह फेरनिविदा काढण्यात यावी असा ठराव मांडत आहे.

प्रेमनाथ पाटील :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. १० :-

निविदेस मान्यता देणेबाबत. (सार्व. बांधकाम विभाग)

ठराव क्र. १० :-

प्रशासनाने सदर विषयाबाबत व्यवस्थित माहिती दिलेली नाही. एकूण किती शौचालय असून कोणत्या संस्थेस किती शौचालय दिले आहेत याबाबतच्या पुरक माहितीसह फेरनिविदा काढण्यात यावी असा ठराव मांडत आहे.



सुचक :- श्री. राकेश शहा अनुमोदन :- श्री. प्रेमनाथ पाटील  
ठराव सर्वानुमते मंजूर  
सही/-  
सभापती  
स्थायी समिती  
मिरा भाईदर महानगरपालिका

प्र. नगरसचिव :-

२ “के” प्रस्ताव - स्थानिक संस्था कर विभागात तात्पुरत्या स्वरूपात ठोक मानधनावर कार्यरत असलेल्या ऑडीट लिपीक यांना अन्य विभागात सामावून घेऊन त्यांच्या करारास मुदतवाढ देणेबाबत.

मर्लिन डिसा :-

मा. सभापती साहेब हा जो स्टाफ आहे त्याचे आता काय काम चालू आहे.

विजयकुमार म्हसाळ (मा. उपायुक्त (मु.) :-

आपण मध्यंतरी मुदत वाढ करायची होती त्यावेळेस लोंखडे साहेबाकडे चार्ज होता. त्यावेळी गोषवारा दिला नव्हता. भासे ह्याच्यात वस्तुस्थिती काय आहे सांगा. ह्यांची आवश्यकता आहे का?

भासे :-

आहे.

विजयकुमार म्हसाळ (मा. उपायुक्त (मु.) :-

किती दिवसासाठी लागणार आहेत.

भासे :-

मा. सभापतीच्या परवानगीने बोलतो, ३१ मार्च २०१८ पर्यंत निर्धारण करायचे आहे. आपल्याकडे १०७३ निर्धारण बाकी आहे. ती त्याच्याकडून करून घ्यायची आहेत. शासनाच्या नवीन जी.आर.नुसार ३१ मार्च २०१८ पर्यंत निर्धारण करायची आहेत. पूर्वीची ३१ मार्च २०१७ अशी होती.

विजयकुमार म्हसाळ (मा. उपायुक्त (मु.) :-

ह्या ५ लोकाकडून दिवसाला किती निर्धारण होतात आणि किती दिवसाची रिक्वायरमेंट आहे.

भासे :-

सर ते मी नंतर करून देतो.

मर्लिन डिसा :-

मुदत वाढ किती माहिण्याची पाहिजे.

भासे :-

सहा माहिण्याची तरी पाहिजे.

विजयकुमार म्हसाळ (मा. उपायुक्त (मु.) :-

तुम्ही मॅनडेज कॅल्क्युलेट करा. किती मुदत आहे. नंतर सांगा, गेल्या वर्षात त्यांनी फक्त १५२ निर्धारण केली. त्याच्या आधी ३६२ केली होती. त्याच्या आधी ५४२ केली होती. जर स्टाफ तेवढाच आहे तर निर्धारण कमी कमी कशी होतात.

भासे :-

त्या लोकांना परिवहन डिपार्टमेंटला घेतले होते. त्यामूळे कमी झाली.

विजयकुमार म्हसाळ (मा. उपायुक्त (मु.) :-

त्याच्याकडून काम करून घेणे तुमची जबाबदारी आहे. वर्षाला जर कमी कमी निर्धारण होत आहेत तर काम करत नाही.

राकेश शहा :-

स्थानिक संस्था कर विभागात सध्या ०५ ऑडीट लिपीक कर्मचारी ठोक मासिक मानधन रक्कम (किमान वेतन रु. १५,३९३/-) यावर कार्यरत आहेत. त्यापैकी ०५ ऑडीट लिपीक कर्मचारी यांचा कार्यकाल दि. ०९/०२/२०१७ रोजी संपत आहे. सदरच्या कर्मचाऱ्यांचा तपशिल खालीलप्रमाणे आहे.

अ.क्र.	कर्मचाऱ्यांची नावे	मुदत संपण्याची दिनांक
१.	श्री. सचिन सुपूगडे	दि. ०९/०२/२०१७
२.	श्री. सुशांत सुर्वे	दि. ०९/०२/२०१७
३.	श्री. रविनाथ शिवगन	दि. ०९/०२/२०१७
४.	श्रीम. हेमाली बावकर	दि. ०९/०२/२०१७
५.	श्रीम. निशा पटेल	दि. ०९/०२/२०१७

सदर कर्मचाऱ्यांची स्थानिक संस्था कर विभागास आवश्यकता आहे. महाराष्ट्र महानगरपालिका अधिनियम १९४९ चे कलम ५३ (३) नुसार नेमणुकीच्या नवीकरणासाठी मा.स्थायी समितीची पूर्व मंजूरी घेणे अनिवार्य आहे.

महानगरपालिकेतील तात्पुरत्या स्वरूपात कार्यरत ऑडीट लिपीक कर्मचाऱ्यांना किमान वेतन कायद्याप्रमाणे वेतन मिळणेस शिफारस आहे. तसेच ऑडीट लिपीक यांना अन्य विभागात सामावून घेऊन त्यांना दि.१०/०२/२०१७ रोजीचा ०१ दिवसाचा तांत्रिक खंड देऊन, दि.१३/०२/२०१७ ते दि.१२/०८/२०१७ पर्यंत ही सभा मुदत वाढ देत आहे.

प्रेमनाथ पाटील :-

माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

शर्मिला बगाजी :-

ठरावामध्ये वाचल्याप्रमाणे ऑडिट लिपिक अन्य विभागामध्ये सामावून घेणे.

प्रेमनाथ पाटील :-

त्याचे इकडचे काम झाले की पूढच्या कामामध्ये सामावून घ्या.

शर्मिला बगाजी :-

कोणत्या विभागामध्ये रिक्वायरमेंट दिलेलीच नसेल तर आपण मागणी मान्य करू शकतो.

सुदामराव गोडसे :-

महानगरपालिकेला जरूरत आहे. ३१ मार्च २०१८ पर्यंत शासनानं जी.आर काढलेले आहे. करनिर्धारण करायचे आहे. ३१ मार्च २०१८ पर्यंत त्यांना मुदतवाढ देऊ.

शर्मिला बगाजी :-

एल.बी.टी. मध्ये ६ महिन्यापर्यंत.

प्रकरण क्र. ११ :-

के अन्वये प्रस्ताव - स्थानिक संस्था कर विभागात तात्पुरत्या स्वरूपात ठोक मानधनावर कार्यरत असलेल्या "ऑडीट लिपीक" यांना अन्य विभागात सामावून घेऊन त्यांच्या करारास मुदतवाढ देणेबाबत.

ठराव क्र. ११ :-

स्थानिक संस्था कर विभागात सध्या ०५ ऑडीट लिपीक कर्मचारी ठोक मासिक मानधन रक्कम (किमान वेतन रु. १५,३९३/-) यावर कार्यरत आहेत. त्यापैकी ०५ ऑडीट लिपीक कर्मचारी यांचा कार्यकाल दि. ०९/०२/२०१७ रोजी संपत आहे. सदरच्या कर्मचाऱ्यांचा तपशिल खालीलप्रमाणे आहे.

अ.क्र.	कर्मचाऱ्यांची नावे	मुदत संपण्याची दिनांक
१.	श्री. सचिन सुपूगडे	दि. ०९/०२/२०१७
२.	श्री. सुशांत सुर्वे	दि. ०९/०२/२०१७
३.	श्री. रविनाथ शिवगन	दि. ०९/०२/२०१७
४.	श्रीम. हेमाली बावकर	दि. ०९/०२/२०१७
५.	श्रीम. निशा पटेल	दि. ०९/०२/२०१७

सदर कर्मचाऱ्यांची स्थानिक संस्था कर विभागास आवश्यकता आहे. महाराष्ट्र महानगरपालिका अधिनियम १९४९ चे कलम ५३ (३) नुसार नेमणुकीच्या नवीकरणासाठी मा.स्थायी समितीची पूर्व मंजूरी घेणे अनिवार्य आहे.

महानगरपालिकेतील तात्पुरत्या स्वरूपात कार्यरत ऑडीट लिपीक कर्मचाऱ्यांना किमान वेतन कायद्याप्रमाणे वेतन मिळणेस शिफारस आहे.

तसेच ऑडीट लिपीक यांना अन्य विभागात सामावून घेऊन त्यांना दि.१०/०२/२०१७ रोजीचा ०१ दिवसाचा तांत्रिक खंड देऊन, दि.१३/०२/२०१७ ते दि.१२/०८/२०१७ पर्यंत ही सभा मुदत वाढ देत आहे.

सुचक :- श्री. राकेश शहा अनुमोदन :- श्री. प्रेमनाथ पाटील

ठराव सर्वानुमते मंजूर

सही/-

सभापती

स्थायी समिती

मिरा भाईदर महानगरपालिका

मा. सभापती :-

आजची सभा खेळीमेळीच्या वातावरणात पार पडली. सभा संपली असे मी जाहिर करतो.

(सभा संपण्याची वेळ १.२० वाजता.)

सही/-  
सभापती  
स्थायी समिती  
मिरा भाईदर महानगरपालिका

(वासुदेव शिरवळकर)  
प्र. नगरसचिव  
मिरा भाईदर महानगरपालिका